

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 26, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി  
 തദ്ദേശസ്വയംഭരണ വകുപ്പുമന്ത്രി  
 ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി  
 ഗതാഗത വകുപ്പ് മന്ത്രി

കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി പദ്ധതി

\*421. ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

,, സി.കെ. ആശ

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി ആസൂത്രണം ചെയ്തിട്ടുള്ള പദ്ധതികൾ എന്തൊക്കെയാണെന്ന് വ്യക്തമാക്കുമോ;
- (ബി) കർഷകർക്ക് പരമാവധി വരുമാനം നേടിക്കൊടുക്കുന്നതിനായി ഇത്തരം മൂല്യവർദ്ധിത ഉല്പന്നങ്ങൾക്ക് സാധിക്കുമോയെന്ന് അറിയിക്കുമോ;
- (സി) അഗ്രോപാർക്കുകൾ മൂല്യവർദ്ധിത ഉല്പന്നങ്ങളുടെ പ്രോത്സാഹനത്തിന് ഏതൊക്കെ രീതിയിൽ സഹായകരമാകുമെന്ന് വ്യക്തമാക്കുമോ;
- (ഡി) കേരളത്തിന്റെ കാർഷിക മൂല്യവർദ്ധിത ഉല്പന്നങ്ങൾ ഏകീകൃത ബ്രാൻഡ് നെയിമിൽ ഇറക്കുന്നതിന് പദ്ധതിയുണ്ടോ; വിശദമാക്കുമോ;
- (ഇ) ഏതൊക്കെ ഏജൻസികളെയാണ് അഗ്രോപാർക്കുകളുടെ ചുമതല ഏല്പിച്ചിരിക്കുന്നതെന്നും അവ എവിടെയൊക്കെയാണ് സ്ഥാപിക്കുന്നതെന്നും വ്യക്തമാക്കുമോ?

സ്വാശ്രയ വിദ്യാഭ്യാസ മേഖല നേരിടുന്ന പ്രശ്നങ്ങൾ

\*422. ശ്രീ.സണ്ണി ജോസഫ്

,, എം. വിൻസെന്റ്

„ അൻവർ സാദത്ത്

„ അനിൽ അക്കര : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സ്വാശ്രയ എഞ്ചിനീയറിംഗ് കോളേജുകൾ നിശ്ചിത സൗകര്യങ്ങൾ ഉള്ളതാണെന്നും അക്കാഡമിക് നിലവാരം പുലർത്തുന്നവയാണെന്നും ഉറപ്പ് വരുത്തുന്നതിന് നിലവിലുള്ള സംവിധാനം എന്താണ്;
- (ബി) സാങ്കേതിക സർവ്വകലാശാലയിൽ വിദ്യാർത്ഥി കൗൺസിൽ, അക്കാഡമിക് കൗൺസിൽ, ബോർഡ് ഓഫ് സ്റ്റഡീസ് മുതലായവ രൂപീകരിക്കുകയും ഭരണ സമിതികളെ ജനാധിപത്യവൽക്കരിക്കുകയും ചെയ്തതിലൂടെ പ്രസ്തുത സർവ്വകലാശാലയുടെ നിലവാരം ഉയർത്തുന്നതിന് സാധിച്ചിട്ടുണ്ടോ; വിശദമാക്കുമോ;
- (സി) സ്വാശ്രയ വിദ്യാഭ്യാസ മേഖല നേരിടുന്ന ഗുരുതരമായ പ്രശ്നങ്ങൾ പരിഹരിക്കുന്നതിന് ഇതിനകം സ്വീകരിച്ച നടപടികൾ എന്തൊക്കെയാണ്; വിശദമാക്കുമോ?

അമത്, സ്മാർട്ട് സിറ്റി പദ്ധതികളുടെ പുരോഗതി

\*423. ശ്രീ.പി. ഉണ്ണി

„ ജോൺ ഫെർണാണ്ടസ്

„ കെ. ആൻസലൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) വിവിധ നഗരങ്ങളിൽ ശാസ്ത്രീയമായ രീതിയിലുള്ള സീവേജ് സംസ്കരണ സംവിധാനം ഏർപ്പെടുത്തിയിട്ടുണ്ടോ;
- (ബി) ഒമ്പതു പ്രധാന നഗരങ്ങളിലെ ദ്രവ മാലിന്യ സംസ്കരണം, കുടിവെള്ള വിതരണം, ഗതാഗത സംവിധാനം മുതലായവ കാര്യക്ഷമമാക്കുന്നതിനുള്ള അമത് പദ്ധതിയുടെ പുരോഗതി അറിയിക്കാമോ;
- (സി) തലസ്ഥാന നഗരിയിലെയും കൊച്ചിയിലെയും സ്മാർട്ട് സിറ്റി പദ്ധതിയുടെ പുരോഗതി വിലയിരുത്തിയിട്ടുണ്ടോ; വിശദാംശം ലഭ്യമാക്കുമോ?

ഉന്നതവിദ്യാഭ്യാസ രംഗത്തെ ഗുണനിലവാരം മെച്ചപ്പെടുത്താൻ നടപടി

\*424. ശ്രീ.വി. ജോയി

„ എസ്.ശർമ്മ

പ്രൊഫ.കെ.യു. അരുണൻ

ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നതവിദ്യാഭ്യാസ രംഗത്തെ ഗുണനിലവാരം മെച്ചപ്പെടുത്തുന്നതിന് ജില്ലാതല ക്വാളിറ്റി അഷ്വറൻസ് സർക്കിളുകൾ രൂപീകരിച്ചിട്ടുണ്ടോ; ഉണ്ടെങ്കിൽ ഇവയുടെ പ്രവർത്തനം വിശദമാക്കാമോ;
- (ബി) നിലവാരം കൈവരിക്കുന്നതിന് മുഖ്യഘടകം അധ്യാപകരാണെന്നതിനാൽ അവരുടെ അധ്യാപന നിലവാരമുയർത്തുന്നതിനും തുടർവിദ്യാഭ്യാസവും പരിശീലനവും പ്രോത്സാഹിപ്പിക്കുന്നതിനും

പരിപാടിയുണ്ടോ; വ്യക്തമാക്കുമോ;

- (സി) യോഗ്യതയുള്ളവരുടെ അധ്യാപന ശേഷി വിനിയോഗിക്കുന്നതിന്, എയ്ഡഡ്, സർക്കാർ കോളേജുകളിൽ വ്യാപകമായുള്ള ഗസ്റ്റ് അധ്യാപക സമ്പ്രദായത്തിന് പകരം സ്ഥിര അധ്യാപകരെ നിയമിക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (ഡി) പഠന, ബോധന, ഗവേഷണ രംഗങ്ങളിൽ അക്കാദമിക് മികവ് ഉറപ്പു വരുത്തുന്നതിന് പദ്ധതിയുണ്ടോ; വ്യക്തമാക്കുമോ;
- (ഇ) കോളേജ് അധ്യാപകരുടെ ഗവേഷണ-അധ്യാപന കഴിവുകളെ പ്രോത്സാഹിപ്പിക്കുന്നതിനുള്ള ഫ്ളെയർ പദ്ധതിയുടെ പ്രയോജനം വിശകലനം ചെയ്തിട്ടുണ്ടോ; വിശദാംശം ലഭ്യമാക്കാമോ?

കാർഷികവൃത്തിയെ ആകർഷകമാക്കാൻ നടപടി

\*425. ശ്രീ. ഇ. ടി. ടൈസൺ മാസ്റ്റർ

„ സി. ദിവാകരൻ

ശ്രീമതി ഇ. എസ്. ബിജിമോൾ

ശ്രീ. എൽദോ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നിശ്ചിതദിവസം തൊഴിൽ ഉറപ്പും വരുമാനവും സമൂഹത്തിൽ അന്തസ്സമുള്ള ആകർഷക മേഖലയാക്കി കാർഷികവൃത്തിയെയും കർഷകത്തൊഴിലാളി മേഖലയെയും മാറ്റുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ബി) കർഷകരുടെയും കർഷകത്തൊഴിലാളികളുടെയും ആരോഗ്യസംരക്ഷണം, അവരുടെ കുട്ടികളുടെ വിദ്യാഭ്യാസം എന്നീ മേഖലകളിൽ ഏതൊക്കെ തരത്തിലുള്ള ഇടപെടലുകളാണ് നടത്താൻ ഉദ്ദേശിക്കുന്നത് എന്നറിയിക്കുമോ;
- (സി) കർഷകക്ഷേമ ബോർഡിന്റെ പ്രവർത്തനം യാഥാർത്ഥ്യമാക്കുന്നതിന് സ്വീകരിക്കുന്ന നടപടികൾ വിശദമാക്കുമോ;
- (ഡി) കർഷകത്തൊഴിലാളിക്ഷാമം പരിഹരിക്കുന്നതിനും കർഷകത്തൊഴിലാളിക്ക് നിശ്ചിത വേതനം ഉറപ്പാക്കുന്നതിനും സ്വീകരിക്കുന്ന നടപടികൾ അറിയിക്കുമോ?

ഉന്നതവിദ്യാഭ്യാസ കൗൺസിലിന്റെ പ്രവർത്തനങ്ങൾ

\*426. ശ്രീ. അനൂപ് ജേക്കബ്

„ വി. ഡി. സതീശൻ

„ കെ. സി. ജോസഫ്

„ വി. ടി. ബൽറാം : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നതവിദ്യാഭ്യാസ കൗൺസിലിന്റെ ഗവേണിംഗ് ബോഡി യോഗം പി. ജി. വിദ്യാഭ്യാസത്തിന്റെ പുനഃസംഘടന സംബന്ധിച്ച് പഠിക്കുവാനായി കമ്മിറ്റിയെ നിയോഗിച്ചിരുന്നോ;

- (ബി) പ്രസ്തുത കമ്മിറ്റി റിപ്പോർട്ട് സമർപ്പിച്ചിട്ടുണ്ടോ; റിപ്പോർട്ടിലെ പ്രധാന ശിപാർശകൾ എന്തെല്ലാമാണെന്ന് വ്യക്തമാക്കുമോ;
- (സി) ഉന്നതവിദ്യാഭ്യാസത്തിന്റെ ഗുണമേന്മ ലക്ഷ്യമാക്കി ഉന്നതവിദ്യാഭ്യാസ കൗൺസിൽ നടപ്പിലാക്കുന്ന പദ്ധതികൾ ഏതൊക്കെ; വിശദമാക്കുമോ;
- (ഡി) അദ്ധ്യാപന രംഗത്തെ നിലവാരമില്ലായ്മയും അമിതമായ രാഷ്ട്രീയവൽക്കരണവും മൂലം ഉന്നതവിദ്യാഭ്യാസ രംഗത്ത് സംജാതമായിട്ടുള്ള പ്രശ്നങ്ങൾ പരിഹരിക്കുവാൻ കൗൺസിൽ എന്തെല്ലാം ഇടപെടലുകളാണ് നടത്തുന്നതെന്ന് അറിയിക്കുമോ ?

ഉന്നത വിദ്യാഭ്യാസ മേഖലയിലെ പരിഷ്കാരങ്ങൾ

\*427. ശ്രീ. ടി. വി. രാജേഷ്

,, കെ. വി. അബ്ദുൾ ഖാദർ

,, ജോർജ് എം. തോമസ്

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ മേഖലയിലെ നയരൂപീകരണത്തിനുപകരിക്കുന്ന കൃത്യതയാർന്ന വിവരശേഖരണത്തിനായുള്ള ഉന്നതവിദ്യാഭ്യാസ സർവ്വേ പൂർത്തിയായിട്ടുണ്ടോ;
- (ബി) ഉന്നത വിദ്യാഭ്യാസമേഖലയിൽ കേരള ഉന്നത വിദ്യാഭ്യാസ കൗൺസിൽ നടത്തിവരുന്ന ഇടപെടലുകൾ എന്തെല്ലാമാണ്;
- (സി) ഉന്നതവിദ്യാഭ്യാസ രംഗത്ത് പൊതു സൗകര്യങ്ങൾ ലഭ്യമാക്കാൻ കൗൺസിലിന് കഴിഞ്ഞിട്ടുണ്ടോ;
- (ഡി) സമീപസ്ഥമായ കോളേജുകൾ തമ്മിൽ ഭൗതിക, അക്കാദമിക വിഭവങ്ങളുടെ പങ്കുവയ്ക്കലിലൂടെ മികവ് വർദ്ധിപ്പിക്കാനുദ്ദേശിച്ചുകൊണ്ടുള്ള കോളേജ് ക്ലസ്റ്റർ സംവിധാനം പ്രായോഗികമായിട്ടുണ്ടോ;
- (ഇ) ഡിഗ്രി വിദ്യാഭ്യാസം പൂർത്തിയാക്കുന്ന ഓരോ വിദ്യാർത്ഥിയും ആർജ്ജിച്ചിരിക്കേണ്ട കഴിവുകൾ നിർണ്ണയിച്ചിട്ടുണ്ടോ; അവരെ അതിന് പ്രാപ്തരാക്കുന്ന വിധത്തിൽ വിജ്ഞാനോത്സുകത വളർത്തുന്നതിന് പദ്ധതിയുണ്ടോയെന്ന് വ്യക്തമാക്കാമോ?

കുടുംബശ്രീ ഉൽപന്നങ്ങളുടെ വിപണന സാധ്യതകൾ

\*428. പ്രൊഫ. ആബിദ് ഹസൈൻ തങ്ങൾ

ശ്രീ. പാറക്കൽ അബ്ദുല്ല

,, പി. കെ. ബഷീർ

,, വി. കെ. ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ ഉൽപന്നങ്ങൾക്ക് മെച്ചപ്പെട്ട വിപണി കണ്ടെത്തുന്നതിന്റെ ഭാഗമായി ആഗോള ഓൺലൈൻ വ്യാപാര ശൃംഖലയായ ആമസോണുമായി കരാർ ഒപ്പിട്ടിട്ടുണ്ടോ; വിശദാംശം വ്യക്തമാക്കുമോ;

(ബി) സിവിൽ സപ്ലൈസ്, കൺസ്യൂമർഫെയ്ഡ് സ്ഥാപനങ്ങളിലൂടെയും സഹകരണ മേഖലയിലൂടെയും വിപണന സാധ്യതകൾ പ്രയോജനപ്പെടുത്താൻ ഉദ്ദേശിക്കുന്നുണ്ടോ;

(സി) ഇക്കാര്യത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

പച്ചക്കറികളിലെ വിഷാംശപരിശോധന

\*429. ശ്രീ.എം.ഉമ്മർ

„ സി.മമ്മൂട്ടി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷി വകുപ്പിന്റെ നേതൃത്വത്തിൽ നടത്തിവരുന്ന ഗ്യാപ്പ് പദ്ധതി (ഗുഡ് അഗ്രിക്കൾച്ചർ പ്രാക്ടീസ്)യുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ;

(ബി) പച്ചക്കറികളിലെ വിഷാംശം ശാസ്ത്രീയമായി പരിശോധിക്കുന്നതിന് അക്രഡിറ്റേഷനുള്ള ലബോറട്ടറികളുടെ അപര്യാപ്ത സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(സി) ഉണ്ടെങ്കിൽ പച്ചക്കറികളിലെ വിഷാംശം ശാസ്ത്രീയമായി പരിശോധിക്കുന്നതിനായി എന്തെല്ലാം ബദൽ മാർഗ്ഗങ്ങളാണ് നടപ്പിലാക്കാൻ ഉദ്ദേശിക്കുന്നത് എന്ന് വ്യക്തമാക്കാമോ?

അന്തർസംസ്ഥാന ബസ് സർവ്വീസുകളെക്കുറിച്ചുള്ള പരാതികൾ

\*430. ശ്രീ.കെ. രാജൻ

„ മുല്ലക്കര രത്നാകരൻ

„ ജി.എസ്.ജയലാൽ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) അന്തർസംസ്ഥാന ബസ് സർവ്വീസ് നടത്തിവരുന്ന ഏജൻസികൾ ഉപഭോക്താക്കൾക്ക് മതിയായ അടിസ്ഥാന സൗകര്യങ്ങൾ ഒരുക്കുന്നില്ല എന്ന പരാതികൾ ലഭിച്ചിട്ടുണ്ടോ; ഇല്ലെങ്കിൽപ്പോലും അത്തരം പ്രാഥമിക സൗകര്യങ്ങൾ ഉറപ്പ് വരുത്തുന്നതിന് നടപടി സ്വീകരിക്കുമോ;

(ബി) എൽ.എ.പി.ടി. അംഗീകാരമുള്ള എത്ര പേരാണ് സംസ്ഥാനത്ത് ഇത്തരത്തിൽ സർവ്വീസുകൾ നടത്തുന്നതെന്ന് വ്യക്തമാക്കുമോ;

(സി) പ്രസ്തുത ലൈസൻസ് ലഭിക്കുന്നതിനുള്ള മാനദണ്ഡങ്ങൾ അറിയിക്കാമോ;

(ഡി) ഇത്തരം വാഹനങ്ങളിൽ യാത്രക്കാരുടെ ലഗേജുകളല്ലാതെ മറ്റ് ചരക്കുകൾ സംസ്ഥാനത്തേക്ക് കടത്തിക്കൊണ്ട് വരുന്നതിന് അനുമതിയുണ്ടോ; വ്യക്തമാക്കുമോ;

(ഇ) പ്രസ്തുത ബസ്സുകൾ ഊടാക്കി വരുന്ന യാത്രാനിരക്ക് സർക്കാരിന് തീരുമാനിക്കുന്നതിന് സാധ്യമാണോ; ഇല്ലെങ്കിൽ കാരണം വ്യക്തമാക്കുമോ?

തദ്ദേശഭരണ സ്ഥാപനങ്ങളുടെ ജലസംരക്ഷണ പദ്ധതി

\*431. ശ്രീ.ബി.സത്യൻ

„ വി. കെ. സി. മമ്മത് കോയ

„ കെ.ജെ. മാക്സി

„ എം. മുക്േഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഖരമാലിന്യ സംസ്കരണം പോലെ സംസ്ഥാനം അഭിമുഖീകരിക്കുന്ന മുഖ്യപ്രശ്നമായ ജലമലിനീകരണം തടയുന്നതിനായി തദ്ദേശ സ്വയംഭരണ സ്ഥാപനങ്ങൾ നടത്തിവരുന്ന പ്രവർത്തനം അറിയിക്കാമോ;
- (ബി) ഹരിതകേരളം മിഷന്റെ ഉപമിഷനായ ജലസംരക്ഷണ പദ്ധതി പ്രകാരം നടപ്പാക്കിയ പ്രവർത്തനത്തിന്റെ പുരോഗതി വിശദമാക്കാമോ;
- (സി) ഗ്രാമപ്രദേശങ്ങളിലെ മുഖ്യ കുടിവെള്ള സ്രോതസ്സുന്ന നിലയിൽ കിണറുകൾ പുതുതായി കുഴിക്കുന്നതിനും നിലവിലുള്ളവയിലെ ജലനിരപ്പുയർത്തുന്നതിനും കുളങ്ങളും തോടുകളും അരുവികളും ജലസമൃദ്ധമാക്കുന്നതിനും കൈക്കൊണ്ടുവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ?

തദ്ദേശഭരണ സ്ഥാപനങ്ങളുടെ വിഭജനം

\*432. ശ്രീ.പി.കെ.അബ്ദു റബ്ബ്

„ പി.ഉബൈദുള്ള

„ ടി.എ.അഹമ്മദ് കബീർ

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) അധികാര വികേന്ദ്രീകരണം കാര്യക്ഷമമായി നടപ്പാക്കുന്നതിനും പ്രാദേശിക ഭരണ സംവിധാനങ്ങൾ ശാസ്ത്രീയമായി നിർവ്വഹിക്കുന്നതിനും തദ്ദേശസ്വയംഭരണ സ്ഥാപനങ്ങൾ വിഭജിക്കേണ്ടതിന്റെ ആവശ്യകത ശ്രദ്ധയിൽപെട്ടിട്ടുണ്ടോ;
- (ബി) എങ്കിൽ ഓരോ ജില്ലയിലും ജനസംഖ്യാനുപാതികമായി പഞ്ചായത്തുകളും നഗരസഭകളും വിഭജിക്കുന്നതിന് നടപടി സ്വീകരിക്കുമോ;
- (സി) ഇക്കാര്യത്തിൽ ഈ സർക്കാർ സ്വീകരിച്ച നടപടികൾ വിശദീകരിക്കാമോ?

പ്രധാനമന്ത്രി കൃഷി സിഞ്ചായി യോജന

\*433. ശ്രീ.എസ്.ശർമ്മ

„ പി.കെ. ശശി

„ സി.കെ. ഹരീന്ദ്രൻ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കൃഷി ഭൂമിയിലെ നീർത്തടങ്ങളുടെ പരിപാലനത്തിനായി പ്രധാനമന്ത്രി കൃഷി സിഞ്ചായി യോജന-നീർത്തട ഘടകം എന്ന കേന്ദ്രാവിഷ്കൃത പദ്ധതി നടപ്പിലാക്കി വരുന്നുണ്ടോ;

- (ബി) പ്രസ്തുത പദ്ധതിയുടെ നീർത്തട ഘടകത്തിൽ എന്തെല്ലാം പദ്ധതികളാണ് ഉൾപ്പെടുത്തിയിരിക്കുന്നതെന്ന് വിശദമാക്കാമോ;
- (സി) കേന്ദ്ര സർക്കാരിന്റെ മാർഗ്ഗനിർദ്ദേശങ്ങൾക്ക് അനുസൃതമായി ഈ പദ്ധതി നടപ്പിലാക്കുന്നതിനുള്ള നിർവ്വഹണ ഏജൻസിയായി ആരെയാണ് ചുമതലപ്പെടുത്തിയിരിക്കുന്നതെന്ന് അറിയിക്കുമോ;
- (ഡി) പി.എം.കെ.എസ്.വൈ. യുടെ പ്രകൃതി വിഭവ പരിപാലനവുമായി ബന്ധപ്പെട്ട ജോലികളുടെ ഒരു ഭാഗം മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുമായി സംയോജിപ്പിച്ച് നടപ്പിലാക്കി വരുന്നുണ്ടോ; വിശദാംശം നൽകുമോ?

സ്വാശ്രയ വിദ്യാഭ്യാസ മേഖലയുടെ നിലവാരമുയർത്താൻ നടപടി

\*434. ശ്രീ.വി.ടി.ബൽറാം

,, എൽദോസ് പി. കുന്നപ്പിള്ളിൽ

,, ഷാഫി പറമ്പിൽ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സ്വാശ്രയ വിദ്യാഭ്യാസ മേഖലയിൽ മികവും സാമൂഹ്യനീതിയും തുല്യതയും ഉറപ്പുവരുത്തുന്നതിന് സ്വീകരിച്ച നടപടികൾ എന്തൊക്കെയാണെന്ന് വിശദമാക്കുമോ;
- (ബി) സ്വാശ്രയ എഞ്ചിനീയറിംഗ് മേഖലയിൽ അക്കാദമിക അടിസ്ഥാന സൗകര്യം കോളേജുകൾ ഒരുക്കുന്നുണ്ടെന്നും യോഗ്യതയുള്ള അധ്യാപകർ പ്രസ്തുത സ്ഥാപനത്തിലുണ്ടെന്നും ഏത് വിധത്തിലാണ് ഉറപ്പ് വരുത്തുന്നതെന്ന് അറിയിക്കുമോ;
- (സി) ആകെ അനുവദിച്ച എഞ്ചിനീയറിംഗ് സ്കൂളുകളിൽ നാല്പത് ശതമാനം ഒഴിഞ്ഞുകിടക്കുന്ന സാഹചര്യവും നിലവാരമില്ലാത്ത എഞ്ചിനീയറിംഗ് കോളേജുകളുടെ എണ്ണം വർദ്ധിപ്പിക്കാനും കൂടി വരുന്നതും ഗൗരവമായി പരിഗണിച്ചിട്ടുണ്ടോ; എങ്കിൽ ഇക്കാര്യത്തിൽ എന്ത് നടപടിയാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ഡി) എഞ്ചിനീയറിംഗ് വിദ്യാഭ്യാസ മേഖലയിലെ നിലവാരം സംബന്ധിച്ച് പഠിച്ച് റിപ്പോർട്ട് ചെയ്ത ജസ്റ്റിസ് ദിനേശൻ കമ്മിറ്റിയുടെ ശുപാർശകൾ ഇതിനകം നടപ്പിലാക്കിയിട്ടുണ്ടോ; ഇല്ലെങ്കിൽ ഏതൊക്കെ ശുപാർശകളാണ് നടപ്പിലാക്കുവാനുള്ളതെന്ന് അറിയിക്കുമോ?

സർക്കാർ കോളേജുകൾക്ക് നാക് അക്രഡിറ്റേഷൻ

\*435. ശ്രീ.എ. എൻ. ഷംസീർ

,, കെ.സുരേഷ് കുറുപ്പ്

,, ഐ.ബി. സതീഷ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആകെയുള്ള കോളേജുകളിൽ പതിനഞ്ച് ശതമാനത്തിൽ താഴെ എണ്ണത്തിനു മാത്രമേ നാക് അക്രഡിറ്റേഷൻ നേടാൻ സാധ്യമായിട്ടുള്ളൂ എന്നത് പരിഗണിച്ച് നാക് അക്രഡിറ്റേഷൻ

നേടാൻ പ്രാപ്തമാകും വിധം സർക്കാർ കോളേജുകളുടെ അടിസ്ഥാനസൗകര്യ വികസനത്തിനും അക്കാദമിക് മികവിനും നടത്തിവരുന്ന പ്രവർത്തനം അറിയിക്കാമോ;

(ബി) കോളേജുകളെ പടിപടിയായി നാക് നിലവാരത്തിലേയ്ക്ക് ഉയർത്തുന്നതിന്റെ ഭാഗമായി സാക് അക്രഡിറ്റേഷൻ ആരംഭിക്കാൻ തീരുമാനമായിട്ടുണ്ടോ; ഇതിനുള്ള മാർഗ്ഗരേഖ തയ്യാറായിട്ടുണ്ടോ; വിശദാംശം നൽകാമോ;

(സി) അഫിലിയേറ്റഡ് കോളേജുകളുടെ ഗുണനിലവാരം ഉയർത്തുന്നതിന് അക്കാദമിക് ഓഡിറ്റ് നടത്തിവരുന്നുണ്ടോ; അതിന്റെ മാനദണ്ഡങ്ങൾ എന്തെല്ലാമാണെന്ന് അറിയിക്കുമോ?

ഓപ്പൺ സർവ്വകലാശാല

\*436. പ്രൊഫ.കെ.യു. അരുണൻ

ശ്രീ.എം. രാജഗോപാലൻ

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഓപ്പൺ സർവ്വകലാശാല ആരംഭിക്കുന്നതിന് വേണ്ടിയുള്ള സാധ്യതാപഠനത്തിന് നിയോഗിച്ച സ്പെഷ്യൽ ഓഫീസർ ഡോ.ജെ.പ്രഭാഷിന്റെ പഠന റിപ്പോർട്ട് ലഭിച്ചിട്ടുണ്ടോ; എങ്കിൽ ആയത് പരിശോധിച്ചിട്ടുണ്ടോ; റിപ്പോർട്ടിന്റെ വിശദാംശങ്ങൾ ലഭ്യമാക്കുമോ;

(ബി) ഏതെല്ലാം ബിരുദ ബിരുദാനന്തര കോഴ്സുകളും സർട്ടിഫിക്കറ്റ് കോഴ്സുകളുമാണ് ഓപ്പൺ സർവ്വകലാശാലയിൽ ആരംഭിക്കാനുദ്ദേശിക്കുന്നതെന്ന് വ്യക്തമാക്കുമോ;

(സി) പ്രസ്തുത സർവ്വകലാശാലയ്ക്ക് യു.ജി.സി അംഗീകാരം നേടുന്നതിനുള്ള നടപടിക്രമങ്ങൾ ആരംഭിച്ചിട്ടുണ്ടോ;

(ഡി) സർക്കാർ നിയന്ത്രണത്തിൽ പ്രസ്തുത സർവ്വകലാശാല ആരംഭിക്കുന്നതിന് ആവശ്യമായ നിയമനിർമ്മാണത്തിനുള്ള നടപടികൾ ആരംഭിച്ചിട്ടുണ്ടോ; വിശദമാക്കുമോ?

റോഡപകടങ്ങൾ കുറയ്ക്കാൻ നടപടി

\*437. ശ്രീ.പി.വി. അൻവർ

„ സി.കൃഷ്ണൻ

„ മുരളി പെരുമ്പള്ളി

„ സജി ചെറിയാൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) റോഡപകടങ്ങൾ കുറയ്ക്കാനുള്ള കാര്യക്ഷമമായ നടപടികളുടെ ഭാഗമായി ദേശീയ, സംസ്ഥാന പാതകളിലുള്ള അപകടസാധ്യത മേഖലകളിൽ നിരീക്ഷണ ക്യാമറകൾ സ്ഥാപിച്ച് ഗതാഗത ലംഘനം കണ്ടുപിടിക്കുന്നതിനുള്ള സംവിധാനം ശക്തിപ്പെടുത്തിയിട്ടുണ്ടോ;

(ബി) പൊതുഗതാഗത സംവിധാനം ജി.പി.എസ്. അധിഷ്ഠിതമാക്കി അപകടങ്ങൾ കുറയ്ക്കാൻ വിഭാവനം ചെയ്യുന്ന പദ്ധതി ഏത് ഘട്ടത്തിലാണെന്ന് അറിയിക്കാമോ;



- (സി) ഗതാഗത നിയമം ലംഘിക്കുന്നവരെ പൊതുജനപങ്കാളിത്തത്തോടെ കണ്ടുപിടിക്കാനും അതുവഴി റോഡപകടങ്ങൾ കുറയ്ക്കാനും തേർഡ് ഐ എൻഫോഴ്സ്മെന്റ് എന്ന പേരിൽ തയ്യാറാക്കിയ പ്രോജക്ടിന്റെ വിശദാംശം നൽകുമോ;
- (ഡി) അപകടസാധ്യത അധികമുള്ള ഗ്യാസ് ടാങ്കുകൾ, പെട്രോൾ ടാങ്കുകൾ, ഭാരം കൂടിയ ചരക്ക് വാഹനങ്ങൾ തുടങ്ങിയവ അപകടത്തിൽപ്പെട്ടാൽ നടത്തേണ്ട അടിയന്തര ഇടപെടലുകൾ സംബന്ധിച്ച് ബന്ധപ്പെട്ട ജീവനക്കാർക്ക് പരിശീലനം നൽകാൻ സ്വീകരിച്ചിട്ടുള്ള നടപടികൾ വിശദമാക്കാമോ;
- (ഇ) റോഡപകടങ്ങളിൽ കാൽനടയാത്രക്കാർ കൂടുതലായി ഉൾപ്പെടുന്നതിനാൽ ഇവരുടെ സുരക്ഷയ്ക്കായി സ്വീകരിച്ചിട്ടുള്ള നടപടികൾ വ്യക്തമാക്കാമോ?

വെജിറ്റബിൾ ആൻഡ് ഫ്രൂട്ട് പ്രൊമോഷൻ കൗൺസിലിന്റെ പ്രവർത്തനങ്ങൾ

\*438. ശ്രീ.കെ. ബാബു

,, രാജു എബ്രഹാം

,, യു. ആർ. പ്രദീപ്

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പഴവർഗ്ഗങ്ങളുടെയും പച്ചക്കറികളുടെയും കൃഷിക്കും വിപണനത്തിനും വെജിറ്റബിൾ ആൻഡ് ഫ്രൂട്ട് പ്രൊമോഷൻ കൗൺസിൽ നടത്തിവരുന്ന പ്രവർത്തനം അറിയിക്കാമോ;
- (ബി) വാണിജ്യാടിസ്ഥാനത്തിലുള്ള കൃഷി നേരിടുന്ന മുഖ്യപ്രശ്നം വിപണിയിലെ അസ്ഥിരതയും ചൂഷണവുമാണെന്ന് കണക്കിലെടുത്ത് വി.എഫ്.പി.സി.കെ വിപണന മേഖല വിപുലീകരിക്കാൻ നടത്തിയ പ്രവർത്തനങ്ങൾ എന്തെല്ലാമാണ്; കർഷക കൂട്ടായ്മകളിൽ നിന്നുള്ള പച്ചക്കറി സംഭരണം കാര്യക്ഷമമാക്കിയിട്ടുണ്ടോ;
- (സി) ഗുണമേന്മയുള്ള വിത്തുകളും നടീൽ വസ്തുക്കളും വായ്പ സഹായവും ഇൻഷുറൻസ് സഹായവും ലഭ്യമാക്കുന്നതിനുള്ള പ്രവർത്തനം വി.എഫ്.പി.സി.കെ നടത്തുന്നുണ്ടോ; വിശദമാക്കാമോ?

ഇ-വാഹനങ്ങൾ

\*439. ശ്രീ.അൻവർ സാദത്ത്

,, റോജി എം. ജോൺ

,, അനിൽ അക്കര

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചുവരുന്ന വാഹനപ്പെരുപ്പം മൂലമുള്ള അന്തരീക്ഷ മലിനീകരണത്തോൽ കുറയ്ക്കുന്നതിന് ഇ-വാഹനങ്ങൾ കൂടുതലായി നിരത്തിലിറക്കുന്ന കാര്യം ഗൗരവമായി പരിഗണിച്ചിട്ടുണ്ടോ;
- (ബി) കൊച്ചിയിൽ നടന്ന ഇ-വെഹിക്കിൾ കോൺക്ലേവ് ഇതുസംബന്ധിച്ച് എന്തെങ്കിലും തീരുമാനം എടുത്തിട്ടുണ്ടോ;
- (സി) കെ.എസ്.ആർ.ടി.സി. കൂടുതൽ ഇ-ബസ്സുകൾ നിരത്തിലിറക്കുന്നതിന് നടപടി സ്വീകരിച്ചിട്ടുണ്ടോ;

- (ഡി) ഇ-വാഹനങ്ങൾ ചാർജ്ജ് ചെയ്യുന്നതിനുള്ള സംവിധാനം ഹൈവേകളിൽ ലഭ്യമാക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;
- (ഇ) പെട്രോളിയം കമ്പനികളുമായി ഇതുസംബന്ധിച്ച് എന്തെങ്കിലും ചർച്ച നടത്തിയിട്ടുണ്ടോ; എങ്കിൽ അതിന്മേലുള്ള പ്രതികരണം എന്തായിരുന്നുവെന്ന് അറിയിക്കാമോ?

റോഡ് സുരക്ഷാ അതോറിറ്റി നടപ്പിലാക്കുന്ന പദ്ധതികൾ

\*440. ശ്രീ.കെ.വി.അബ്ദുൾ ഖാദർ

,, എ. പ്രദീപ്കുമാർ

,, റ്റി.വി.രാജേഷ്

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) നിരന്തരകളിലുണ്ടാകുന്ന അപകടങ്ങളും മരണനിരക്കും കുറയ്ക്കുന്നതിനായി കേരള റോഡ് സുരക്ഷാ അതോറിറ്റി നടപ്പിലാക്കി വരുന്ന പദ്ധതികൾ എന്തെല്ലാമാണെന്ന് വിശദമാക്കാമോ;
- (ബി) നിരത്തിലുണ്ടാകുന്ന മരണനിരക്ക് കുറയ്ക്കാൻ ആരോഗ്യ വകുപ്പിന്റെ സഹകരണത്തോടെ സുരക്ഷാവിമി എന്ന പദ്ധതി നടപ്പിലാക്കിവരുന്നുണ്ടോ; വിശദാംശം നൽകുമോ;
- (സി) അപകടങ്ങൾ കുറച്ചുകൊണ്ടുവരുന്നതിന്റെ ഭാഗമായി റോഡ് സുരക്ഷ സംബന്ധിച്ച് എന്തെല്ലാം ബോധവൽക്കരണ പ്രവർത്തനങ്ങളാണ് നടത്തി വരുന്നതെന്ന് വ്യക്തമാക്കാമോ;
- (ഡി) നിലവിൽ കഴക്കൂട്ടം മുതൽ അടൂർ വരെയുള്ള മോഡൽ സേഫ് കോറിയോർ പദ്ധതി സംസ്ഥാന വ്യാപകമായി നടപ്പിലാക്കാൻ നടപടി സ്വീകരിക്കുമോ എന്നറിയിക്കാമോ?

ഗവേഷണഫലങ്ങൾ കർഷകരിലെത്തിക്കാൻ നടപടി

\*441. ശ്രീ.അബ്ദുൽ ഹമീദ് പി.

,, പി.ഉബൈദുള്ള

,, എൻ. ഷംസുദ്ദീൻ

,, ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷികരംഗത്തെ ഗവേഷണഫലങ്ങൾ കർഷകരിലേക്ക് നേരിട്ട് എത്തിക്കാൻ കഴിയുന്നില്ല എന്നത് വിലയിരുത്തിയിട്ടുണ്ടോ;
- (ബി) കാർഷിക ഗവേഷണഫലങ്ങൾ സാധാരണ കർഷകരിലെത്തിക്കാൻ എന്തെല്ലാം നടപടികളാണ് സ്വീകരിച്ച് വരുന്നതെന്ന് വിശദമാക്കാമോ?

ജൈവകൃഷി പ്രോത്സാഹിപ്പിക്കുന്നതിനായി നൂതന പദ്ധതികൾ

\*442. ശ്രീ.ജോർജ് എം. തോമസ്

,, കെ.വി.വിജയദാസ്

„ എം. മുക്തേഷ്

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ജൈവകൃഷിയുടെ വ്യാപനത്തിനും പ്രോത്സാഹനത്തിനുമായി ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ എന്തെല്ലാമാണ്; വ്യക്തമാക്കുമോ;
- (ബി) ജൈവ പച്ചക്കറികളും പഴങ്ങളും വിപണിയിൽ വ്യാപകമാക്കുന്നതിനായി സെയ്ഫ് ടു ഊറ്റ് എന്ന പേരിൽ പദ്ധതി നടപ്പിലാക്കിയിട്ടുണ്ടോ;
- (സി) കേരള ഓർഗാനിക് ബ്രാൻഡ് എന്ന പേരിൽ വിഷരഹിത പച്ചക്കറികളും പഴങ്ങളും വിപണനം നടത്തുന്നുണ്ടോ; വെളിപ്പെടുത്തുമോ;
- (ഡി) സംസ്ഥാനത്ത് ജൈവോല്പന്നങ്ങളുടെ നേരിട്ടുള്ള വിപണനത്തിനായി ക്ലസ്റ്റർ മാർക്കറ്റുകൾ ആരംഭിച്ചിട്ടുണ്ടോ; വിശദാംശം നൽകുമോ;
- (ഇ) ജൈവ കാർഷിക ഇനങ്ങളുടെ വിപണനം സുഗമമാക്കുന്നതിനായി കൂടുതൽ ഇക്കോ ഷോപ്പുകൾ ആരംഭിച്ചിട്ടുണ്ടോ;
- (എഫ്) ജൈവ ഉല്പന്നമെന്ന പേരിൽ വിഷം കലർന്ന പഴങ്ങളും പച്ചക്കറികളും വില്പന തടയുന്നതിനായി കൃഷി വകുപ്പ് എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

നാളികേരത്തിൽ നിന്നുള്ള മൂല്യവർദ്ധിത ഉല്പന്നനിർമ്മാണം

\*443. ശ്രീ. അനിൽ അക്കര

„ എം. വിൻസെന്റ്

„ അനൂപ് ജേക്കബ്

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ നാളികേരത്തിനും അനുബന്ധ ഉല്പന്നങ്ങൾക്കും ആഗോള തലത്തിൽ പ്രിയം വർദ്ധിക്കുന്നതായി കണ്ടെത്തിയിട്ടുണ്ടോ;
- (ബി) പ്രസ്തുത സാഹചര്യത്തിൽ സംസ്ഥാനത്ത് ഉല്പാദിപ്പിക്കുന്ന നാളികേരത്തിന്റെ നാല്പ്പത് ശതമാനം മൂല്യവർദ്ധിത ഉല്പന്നങ്ങളാക്കി മാറ്റുന്നതിന് പദ്ധതി ആവിഷ്കരിച്ചിട്ടുണ്ടോ; വിശദമാക്കുമോ;
- (സി) കേരഫെഡ് പുതിയ നാളികേര കോംപ്ലക്സ് സ്ഥാപിക്കുന്നതിന് തീരുമാനിച്ചിട്ടുണ്ടോ; എങ്കിൽ അത് എവിടെ സ്ഥാപിക്കുവാനാണ് ഉദ്ദേശിക്കുന്നതെന്ന് വ്യക്തമാക്കുമോ;
- (ഡി) കേരഫെഡ് പുതിയ മൂല്യവർദ്ധിത ഉല്പന്നങ്ങൾ നിർമ്മിക്കുവാൻ ആലോചിക്കുന്നുണ്ടോ; വിശദാംശം നൽകുമോ?

തൊഴിലുറപ്പ് പദ്ധതിയുടെ പുതിയ മാർഗ്ഗനിർദ്ദേശങ്ങൾ

\*444. ശ്രീ. പുരുഷൻ കടലുണ്ടി

„ സി.കൃഷ്ണൻ

„ പി.വി. അൻവർ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുടെ പ്രവർത്തനങ്ങൾ സംബന്ധിച്ച പുതിയ മാർഗ്ഗനിർദ്ദേശങ്ങൾ സംസ്ഥാനത്ത് പുറപ്പെടുവിച്ചിട്ടുണ്ടോ; വിശദാംശം നൽകുമോ;
- (ബി) പദ്ധതി പ്രകാരം കൂടുതൽ തൊഴിൽ ദിനങ്ങൾ സൃഷ്ടിക്കുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ വ്യക്തമാക്കാമോ;
- (സി) പ്രളയത്തിന് ശേഷമുള്ള സംസ്ഥാന പുനർനിർമ്മാണത്തിനായി തൊഴിലുറപ്പ് പദ്ധതിയെ എപ്രകാരമാണ് ഉപയോഗപ്പെടുത്താൻ സാധിക്കുന്നതെന്ന് അറിയിക്കുമോ ;
- (ഡി) പുനർനിർമ്മാണ പ്രവർത്തനങ്ങൾ കാര്യക്ഷമമായി നടന്നുകൊണ്ടിരിക്കുന്ന സാഹചര്യത്തിൽ തൊഴിലുറപ്പ് പദ്ധതി പ്രകാരം ഏറ്റെടുത്ത് നടത്താവുന്ന ജോലികളിൽ കൂടുതൽ പ്രവൃത്തികൾ ഉൾപ്പെടുത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ ?

കേരള കാർഷിക സർവ്വകലാശാലയുടെ അക്രഡിറ്റേഷൻ

\*445. ഡോ.എം. കെ. മുനീർ

ശ്രീ.മഞ്ഞളാംകുഴി അലി

„ സി.മമ്മൂട്ടി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യൻ കാർഷിക ഗവേഷണ കൗൺസിലിന്റെ അക്രഡിറ്റേഷൻ പുതുക്കുന്നതിനുള്ള നടപടി സ്വീകരിക്കുന്നതിൽ കേരള കാർഷിക സർവ്വകലാശാല വീഴ്ച വരുത്തിയിട്ടുണ്ടോ എന്ന് വ്യക്തമാക്കുമോ;
- (ബി) ഇതേത്തുടർന്ന് സർവ്വകലാശാലയുടെ അക്രഡിറ്റേഷൻ നഷ്ടപ്പെട്ടിട്ടുണ്ടോ എന്ന് വ്യക്തമാക്കുമോ;
- (സി) ഇത് അക്കാദമിക രംഗത്തും സാമ്പത്തിക സഹായങ്ങൾ ലഭിക്കുന്നതിനും പ്രതികൂലമായി ബാധിക്കുമോ എന്ന് അറിയിക്കുമോ;
- (ഡി) എങ്കിൽ പ്രസ്തുത പ്രശ്നം പരിഹരിക്കുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ വ്യക്തമാക്കുമോ?

സർവ്വകലാശാലകളെ ഉൽകൃഷ്ട സ്ഥാപനങ്ങളാക്കാൻ നടപടി

\*446. ശ്രീ.പി.ടി.എ. റഹീം

„ എം. സ്വരാജ്

„ ആർ. രാജേഷ്

„ പി.കെ. ശശി : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കല്പിത സർവ്വകലാശാലകളും സ്വകാര്യ സർവ്വകലാശാലകളും അനുവദിച്ച് കേന്ദ്ര സർക്കാർ വിദ്യാഭ്യാസം സാധാരണക്കാർക്ക് അപ്രാപ്യമാക്കുന്ന നടപടികൾ സ്വീകരിക്കുന്ന സാഹചര്യത്തിൽ സംസ്ഥാനത്ത് സർവ്വകലാശാലകളെ ഉൽകൃഷ്ട സ്ഥാപനങ്ങളാക്കിത്തീർക്കുന്നതിന് ആവിഷ്കരിച്ച്

നടപ്പിലാക്കുന്ന പദ്ധതികൾ എന്തൊക്കെയാണെന്ന് അറിയിക്കുമോ;

- (ബി) പരീക്ഷകൾ കൃത്യമായി നടത്തി യഥാസമയം പരീക്ഷാഫലം പ്രസിദ്ധീകരിക്കാൻ വേണ്ട ഇടപെടൽ നടത്തിയിട്ടുണ്ടോ; ചോദ്യപേപ്പറുകൾ ഓൺലൈൻ സമ്പ്രദായത്തിലേക്കു മാറ്റാൻ ഉദ്ദേശിക്കുന്നുണ്ടോ;
- (സി) കോളേജുകളിൽ സ്റ്റാർട്ട് ക്ലാസ് റൂം സജ്ജീകരിക്കുന്നതിനും ലൈബ്രറികൾ മികവുറ്റതാക്കുന്നതിനും പദ്ധതികൾ ആവിഷ്കരിച്ചിട്ടുണ്ടോയെന്ന് വ്യക്തമാക്കുമോ?

റിയൽ എസ്റ്റേറ്റ് റെഗുലേറ്ററി അതോറിറ്റി

\*447. ശ്രീ.സി. ദിവാകരൻ

,, ചിറ്റയം ഗോപകുമാർ

,, ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) റിയൽ എസ്റ്റേറ്റ് റെഗുലേറ്ററി അതോറിറ്റിയുടെ പ്രവർത്തനം ആരംഭിച്ചിട്ടുണ്ടോ; ഇത് സംബന്ധിച്ച വിശദാംശങ്ങൾ അറിയിക്കുമോ;
- (ബി) ഈ അതോറിറ്റിയിൽ രജിസ്ട്രേഷൻ നടത്തുന്നത് സംബന്ധിച്ചും ആയതിന് സമർപ്പിക്കേണ്ട രേഖകൾ സംബന്ധിച്ചുമുള്ള വിവരങ്ങൾ അറിയിക്കുമോ;
- (സി) ഇത്തരത്തിലൊരു അതോറിറ്റി നിലവിൽ വരുന്നത് മൂലം ഭൂമി വില നിയന്ത്രണത്തിൽ ഏതൊക്കെ തരത്തിലുള്ള ഇടപെടൽ സാധ്യമാകുമെന്ന് അറിയിക്കുമോ;
- (ഡി) നിർമ്മാണം ആരംഭിക്കാനിരിക്കുന്ന പ്ലാറ്റുകളുടെയും ആരംഭിച്ചുകഴിഞ്ഞ പ്ലാറ്റുകളുടെയും രജിസ്ട്രേഷൻ സമയത്ത് ഈടാക്കുന്ന തുക സംബന്ധിച്ചുള്ള വിവരങ്ങൾ വ്യക്തമാക്കുമോ;
- (ഇ) ഭൂമി വാങ്ങി പ്ലോട്ടുകളാക്കി മറിച്ചുവെക്കുന്ന ഏജൻ്റ്മാർ രജിസ്ട്രേഷൻ എടുക്കേണ്ടതുണ്ടോ; വ്യക്തമാക്കുമോ; കോടതി നടപടികൾ മുഖേനയോ മറ്റോ ശിക്ഷാനടപടികൾ നേരിടുന്ന മോശം ട്രാക് റെക്കോർഡ് ഉള്ള ഈ മേഖലയിലെ കമ്പനികളുടെ വിവരങ്ങൾ പ്രസിദ്ധപ്പെടുത്തുമോ?

മേൽമണ്ണ് സംരക്ഷണത്തിന് നടപടി

\*448. ശ്രീമതി.വീണാ ജോർജ്ജ്

ശ്രീ.സി. കെ. ശശീന്ദ്രൻ

,, കെ.ഡി. പ്രസേനൻ

,, കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുണ്ടായ തീവ്രമായ പ്രളയത്തെത്തുടർന്നുണ്ടായ മേൽമണ്ണ് ശോഷണത്തിന്റെ വ്യാപ്തി എത്രയാണെന്ന് പരിശോധിച്ചിട്ടുണ്ടോ;
- (ബി) ഇന്ത്യൻ കാർഷിക ഗവേഷണ ഇൻസ്റ്റിറ്റ്യൂട്ട് ഇതു സംബന്ധിച്ച് ഏതെങ്കിലും പഠനമോ അവലോകനമോ നടത്തിയിട്ടുണ്ടോ; ഉണ്ടെങ്കിൽ ആയതിന്റെ വിശദാംശം നൽകുമോ;
- (സി) നിലവിൽ സംസ്ഥാനത്ത് നടന്നുവരുന്ന വിവിധ നിർമ്മാണ പ്രവർത്തനങ്ങൾക്കായി അമിതമായി

പ്രകൃതിവിഭവങ്ങൾ ഉപയോഗിക്കുന്നതും കൃഷിരീതിയിലെ അശാസ്ത്രീയതകൊണ്ട് അനിയന്ത്രിതമായ തോതിൽ ഫലഭൂയിഷ്ടമായ മേൽമണ്ണ് ഒഴുകിപ്പോകുന്നതും കാർഷികവൃത്തിയെയും ഉത്പാദനത്തെയും ബാധിച്ചിട്ടുണ്ടോ എന്ന് പരിശോധിച്ചിട്ടുണ്ടോ;

(ഡി) ശാസ്ത്രീയവും സത്തുലിതവുമായി മേൽമണ്ണ് സംരക്ഷണം ഉറപ്പുവരുത്തിക്കൊണ്ട് മണ്ണിന്റെ ആരോഗ്യം വീണ്ടെടുക്കാൻ കഴിയുന്നതിനാവശ്യമായ നിയമനിർമ്മാണവും ബോധവൽക്കരണവും നടത്തുന്നതിന് നടപടി സ്വീകരിക്കുമോ?

കുടുംബശ്രീയുടെ പ്രവർത്തന വിപുലീകരണം

\*449. ശ്രീ.എം. നൗഷാദ്

ശ്രീമതി.പി. അയിഷാ പോറ്റി

ശ്രീ.കെ. ദാസൻ

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) കുടുംബശ്രീക്ക് ആയിരം കോടിയോളം രൂപ നീക്കിവച്ചത് പ്രസ്ഥാനത്തിന്റെ പ്രവർത്തന വിപുലീകരണത്തിനും ശാക്തീകരണത്തിനും എത്രമാത്രം പ്രയോജനം ചെയ്തിട്ടുണ്ടെന്ന് വിലയിരുത്തിയിട്ടുണ്ടോ;

(ബി) അർഹരായ മുഴുവൻ പേരെയും കുടുംബശ്രീ അംഗങ്ങളാക്കാൻ ശ്രമം നടത്തുന്നുണ്ടോ;

(സി) കൃഷി, മൃഗപരിപാലനം, ചെറുകിട വ്യവസായം, സേവനമേഖല തുടങ്ങി കുടുംബശ്രീയുടെ പ്രവർത്തനമേഖല വിപുലീകരിക്കുന്നതിനും കുടുംബശ്രീ ഉല്പന്നങ്ങളുടെ വിപണി ശാക്തീകരിക്കുന്നതിനും നടത്തുന്ന പ്രവർത്തനം അറിയിക്കാമോ?

നാളികേരകൃഷിയുടെ നഷ്ടപ്രതാപം വീണ്ടെടുക്കാൻ നടപടി

\*450. ശ്രീ.വി.ആർ. സുനിൽ കുമാർ

„ ചിറ്റയം ഗോപകുമാർ

„ മുല്ലക്കര രത്നാകരൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ മുഖമുദ്രയായ നാളികേരത്തിന്റെയും നാളികേരകൃഷിയുടെയും നഷ്ടപ്രതാപം വീണ്ടെടുക്കുന്നതിനായി തെങ്ങിന്റെ ഉല്പാദനക്ഷമത വർദ്ധിപ്പിക്കുന്നതിന് പ്രത്യേക പദ്ധതി ആസൂത്രണം ചെയ്യുമോ; വ്യക്തമാക്കുമോ;

(ബി) നാളികേരത്തിന്റെ മൂല്യവർദ്ധന, വൈവിധ്യവല്ക്കരണ സംരംഭങ്ങൾ എന്നിവ പ്രോത്സാഹിപ്പിക്കുന്നതിന് സ്വീകരിക്കുന്ന നടപടികൾ അറിയിക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,

സി.ജോസ്,  
സെക്രട്ടറി-ഇൻ-ചാർജ്ജ്,

18-06-2019

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].